

## Naraayana Suktam

om || sahasraśīr'ṣaṃ devaṃ viśvākṣa'm viśvaśa'mbhuvam |  
viśva'm nārāya'ṇaṃ devamakṣara'm paramaṃ padam |  
viśvataḥ para'mānityaṃ viśvaṃ nārāyaṇaḥ ha'rim |  
viśva'mevedam puru'ṣa-stadviśva-mupa'jivati |  
patiṃ viśva'syātmeśva'raḥ śāśva'taḥ śiva-macyutam |  
nārāyaṇaṃ ma'hāñṇeyaṃ viśvātmā'naṃ parāya'ṇam |  
nārāyaṇapa'ro jyotirātmā nārāyaṇaḥ pa'raḥ |  
nārāyaṇapara'm brahma tattvaṃ nārāyaṇaḥ pa'raḥ |  
nārāyaṇapa'ro dhyātā dhyānaṃ nārāyaṇaḥ pa'raḥ |  
yacca' kiñcijjagatsarvaṃ dṛśyate" śrūyatepi' vā ||  
anta'rbahiśca' tatsarvaṃ vyāpya nārāyaṇaḥ sthi'taḥ |  
anantamavyaya'm kavigṃ sa'mudreṇta'm viśvaśa'mbhuvam |  
padmakośa-pra'tikāśaḥ hṛdaya'm cāpyadhoma'kham |  
adho' niṣṭyā vi'tasyānte nābhyāmu'pari tiṣṭha'ti |  
jvālamālaku'laṃ bhāti viśvasyāya'tanaṃ ma'hat |  
santata'gṃ śilābhi'stu lambatyākośasanni'bham |  
tasyānte' suṣiraḥ sūkṣmaṃ tasmin" sarvaṃ prati'ṣṭhitam |  
tasya madhye' mahāna'gnir-viśvārci'r-viśvato'mukhaḥ |  
soḥgra'bhugvibha'jantiṣṭha-nnāhā'ramajaraḥ kaviḥ |  
tiryagūrdhvama'dhaśśāyī raśmaya'stasya santa'tā |

## Naraayana Suktam

santāpaya'ti svaṃ dehamāpā'datālamasta'kaḥ |  
tasyamadhye vahni'śikhā aṇīyo"rdhvā vyavasthi'taḥ |  
nīlato'-yada'madhyasthād-vidhyulle'kheva bhāsva'rā |  
nīvārasūka'vattanvī pītā bhā"svatyaṇūpa'mā |  
tasyā"ḥ śikhāyā ma'dhye paramā"tmā vyavasthi'taḥ |  
sa brahma sa śivaḥ sa hariḥ sendraḥ so'kṣa'raḥ paramaḥ svarāt ||  
ṛtagṃ satyaṃ pa'raṃ brahma puruṣa'm kṛṣṇapiṅga'lam |  
ūrdhva're'taṃ vi'rūpā'kṣaṃ viśvarū'pāya vai namo nama'ḥ ||  
oṃ nārāyaṇāya' vidmahe' vāsudevāya' dhīmahi |  
tanno' viṣṇuḥ pracodayā"t ||  
oṃ śāntiḥ śāntiḥ śānti'ḥ ||